

श्री अंबादेवी संस्थान

अमरावती.



अंबा देवीत्या काकड आरत्या

## ॥ अंबादेवीच्या काकड आरत्या ॥

नेससी तू पिवळा, पाचोळा हार शोभे गळा,  
हाती धरशील तू त्रिशुळा भाळी कुंकुम टिळा,  
जय जय भवानी अहो! मनरमणी अमरावतीवासिनी  
जय जय भवानी अहो ॥८.॥

अंगी घालोनिया काचोळी वर मोत्याची जाळी,  
तिजवर शोभतसे गरसोळी, कंठी एकावळी,  
जय जय भवानी अहो मनरमनी ॥९॥

पायी घालुनिया रुणझुण नाकी मुक्ताफळ,  
माथा शोभतसे बिजवरा नयनीभर काजळ,  
जय जय भवानी अहो मनरमनी ॥१०॥

सिंहावरती तू बैसुनी मारिसी दानवदळ,  
तुजला नमितो मी निशिदिनी जोशी नारायण,  
जय जय भवानी अहो मनरमनी ॥११॥

## ॥ दुर्गादिवीची आरती ॥

दुर्गदुर्गटभारी तुजविण संसारी ।  
 अनाथनाथे अंबे करुणा विस्तारी ॥  
 वारी वारी जन्म मरणाते वारी ।  
 हारी पडलो आता संकट निवारी ॥  
 जयदेवी जयदेवी जय महिषासूरमर्दिनी ।  
 दैत्या सुर मर्दिनी । सुरवर ईश्वर वरदे तारक संजिवनी ॥४॥

त्रिभुवन भुवनी पाहता तुज ऐसे नाही ।  
 चारी श्रमले परंतु न बोलवे काही ॥  
 साही विवाद करिता पडलो प्रवाही ।  
 ते तु भक्तालागी ते तू दासालागी पावसी लवलाही । जय ॥२॥

प्रसन्नवदने प्रसन्न होसी निजदासा ।  
 क्लेशापासुन सोडी दुखापासुन सोडी तोडी भवपाशा ।  
 अंबे तुजवाचुन कोण पुरविल आशा ।  
 नरहरी तल्लीन झाला पदपंकजलेषा । जय ॥३॥

## ॥ काकड आरती ॥

भक्तिचिया पोटी बोध काकडा ज्योती ॥ २ वेळा ॥  
 पंचप्राण ठेवी पंचप्राण ठेवी जिवभावे ओवाळू आरती ।  
 हे काकडा आरती माझ्या पंढरीनाथा ।  
 माझ्या पंढरीनाथा दोन्ही कर जोडून, दोन्ही कर जोडून ।  
 चरणी ठेविलिया माथा ॥१॥

राई रुखमाबाई उभ्या दोन्ही दो भागी  
 उभ्या दोन्ही दो भागी मयुर पुच्छ चामर ।  
 मयुर पुच्छ चामर नाचती ठायीचे ठायी ॥२॥

काय महिमा वर्णु आता, सांगु मी किती  
 आता सांगु मी किती ।  
 कोटी ब्रम्हहत्या, कोटी ब्रम्हहत्या,  
 मुख पाहता जाती ॥३॥

तुका म्हणे दिप उजळूनिया, आणिक ही शोभा ।  
 आणिक ही शोभा, विटेवरी उभा । विटेवरी उभा ।  
 माझा लावण्य गाभा ॥४॥

## ॥ गणपतीची आरती ॥

सुखकर्ता दुःखहर्ता वार्ता विघ्नाची ।  
 नुरवी पुरवी प्रेम कृपा जयाची ।  
 सर्वांगी सुंदर उटि शेंदुराची ।  
 कंठी झळके माळ मुक्ताफळांची ॥१॥  
 जय देव जय देव जय मंगलमूर्ती । श्री मंगलमूर्ती ।  
 दर्शनमात्रे मनः कामना पुरती ॥२॥

रत्नखचितगौरा तुज गौरी कुमरा ।  
 चंदनाची उटी कुंकुम केशरा ॥  
 हिरेजडित मुगुट शोभतो बरा ।  
 रुणझुणती नूपूर्ण चरणी घागरिया । जय. ॥३॥

चरणीच्या घागरिया रुणझुण वाजती ।  
 तेणे नाचे देवा अंबर गर्जती ।  
 ता-ता ठुमकत ठुमकत नाचे गणपती ।  
 शंकर पार्वती कौतुक पाहती । जय. ॥४॥

लंबोदर पीतांबर फणिवर बंधना ।  
 सरळ सॉड वक्रतुंड त्रिनयना ।  
 दास रामाचा वाट पाहे सदना ।  
 संकटी पावावें निर्वाणी रक्षावें सुरवरवंदना ।  
 दर्शनमात्रे मनः कामना पुरती ॥५॥

## ॥ आरती शंकराची ॥

शिवशंकर गिरीजाधर व्याघ्रांबर धारी ।  
 मदनारी सुखकारी भवभय संहारी ॥  
 दुर्जन ज्ञानसंभो त्रंकार सुखकारी ।  
 पशुपती जन्म मरणा ते हारी ॥  
 जयदेव जयदेव जय हरहर महादेवा ।  
 विश्वंभर कपिलेश्वर परिपूर्ण सेवा जय देव ॥१॥

शिवदत्ता गुरुदत्ता सिद्धा अवधुता ।  
 दत्ता अंगहर मुनिवेशा गंगाधर माथा ॥  
 हरिसी घ्याता हरसी भय चिंता ॥२॥

निळकंठा धूर्जटा संपांच्या माळा ।  
 त्रिशूळ डमरु हाती भस्माचा गोळा ॥  
 चंदन हे शोभे भाळी विश्वातु भोळा ।  
 चित्तघनवंते मुदीत उद्धुव तव पद कमळा ॥३॥



## ॥ मारोतीची आरती ॥

श्रीराम जयराम जय जय राम राघवा । राजाराम राघवा ॥  
रत्नदिप आरती पंचदिप आरती करितो देवाही देवा ।  
रामाची जानकी शोभे अतीसुकूमार ।  
शोभे अतीसुकूमार ॥  
दक्षिण भागे सौमित्र राहे । दक्षिण भागे सौमित्र राहे ।  
वानर प्रती अवतार ॥१॥ श्रीराम ॥

भरत बंधू शत्रुघ्न देवा चामर आरती । देवा चामर आरती ॥  
सुग्रीव जांबुवंत । सुग्रीव जांबुवंत ।  
वानर प्रती मारोती ॥२॥ श्रीराम ॥

मध्ये पद्मासनी आपण स्वामी सकळांचा ।  
आपण स्वामी सकळांचा ॥  
प्रल्हादासी वंदीन भावे । प्रल्हादासी वंदीन भावे ।  
काय वर्णु आता ॥३॥ श्रीराम ॥



## ॥ आरती भैरवाची ॥

पाहीन मी दर्शना । शंक चक्र निज भूषणा हो ।  
 चौसष्टीचे कुळा अवघे दीप घेवूनी घटी हो माय ।  
 उदो बोला उदो माय बाई वेल्हाळीचा हो ।  
 उदो बोला उदो नामें गोंधळ ।  
 वदनी गाईन लेकुरवाळीचा हो ॥४॥

एका जनार्दनी देहा घालीन लोटांगणी हो माय ।  
 तुझीच कृपा झाली अवघे दीप घेवुनी घटी हो माय ॥१॥

अनहत चौघडे अंबा बैसली गोंधळी हो माय ।  
 अनहत चौघडे पुढे नाचती गोंधळी हो माय ॥२॥

नवदुर्गेचा प्रसाद झाला जगदंबेचा दास हो ।  
 हर्षानंदे प्रसाद झाला जगदंबेचा दास हो ॥३॥

एक जानर्दनी देहा घालीन लोटांगणी हो माय ।  
 तुझीच यात्रा भरली अवघे संसाराचे घटी हो माय ॥४॥

चला हो रुखमाई । आता हरिला ओवाळू ॥  
 आता हरिला ओवाळू । हरि माऊली आमची ॥  
 हरि माऊली आमची । जिवे भावे ओवाळु ॥४॥

वर्षाचा सण आमुचा नित्य आषाढी ।  
 आम्हा नित्य आषाढी अवघे संत मिळुन ॥  
 अवघे संत मिळुन चला करु या आंघोळी ॥१॥

वर्षाचा सण आमुचा नित्य दसरा ।  
 आम्हा नित्य दसरा । येतील साधुसंत ॥  
 येतील साधुसंत । चरणी ठेविला माथा ॥२॥

वर्षाचा सण आम्हा नित्य दिपवाळी ।  
 आम्हा नित्य दिवाळी ।  
 विष्णुदास नामा जिवे भावे ओवाळी ॥३॥



## ॥ तुळशीची आरती ॥

जयदेवी जयदेवी तुळशे । तुजला करीतो आरती ॥  
 तुजला करीतो आरती । घृतवित काकडा । घृतवित काकडा ॥  
 तुङ्या प्रकाशल्या ज्योती ॥६॥

शिवशक्तीचे रूप वृंदावनी मज आठवले ।  
 वृंदावनी मज आठवले । झाला कोमळ वृक्ष ।  
 झाला कोमळ वृक्ष । विष्णु पाहोनिया भूलले ॥  
 जयदेवी ॥१॥

द्वादश मासामध्ये मोठा कार्तिक मास । मोठा कार्तिक मास।  
 राधासंगे घेऊनी । राधासंगे घेऊनी ।  
 श्रीहरी करितो विलास । जयदेवी ॥२॥

पुजनाचे दिवशी होतो आनंद बरवा होतो उत्साह ।  
 बरवा घवघवीत दिप माळा । घवघवीत दिप माळा ।  
 जाग्रण करीतो वासुदेवा । जयदेवी ॥३॥

पौर्णिमेच्या दिवशी होतो आनंद बरवा होतो उत्साह बरवा।  
 कृपा करीहो माते । कृपा करीहो माते ।  
 विठ्ठल लागतो पाया । जयदेवी ॥४॥

ओवाळा ओवाळा माझ्या सदगुरुनाथा ।  
 माझ्या सावळ्या राणा,  
 पाचाही तत्त्वांच्या, पाचाही तत्त्वांच्या ।  
 ज्योती लावील्या जाणा ॥१॥

निराकार वस्तु कैसी आकारा आली ।  
 कैसी आकारा आली,  
 सर्वांघटी व्यापक, सर्वांघटी व्यापक ।  
 माझी सदगुरु माऊली ॥२॥

सोळा सांडर वाचा, हरीने काया रचिली ।  
 हरीने काया रचिली,  
 नव खिडक्या जाणोन, नव खिडक्या जाणोन ।  
 आता मुर्ती बैसविली ॥३॥

सप्तही सागराचा वेढा कैसा घातला ।  
 वेढा कैसा घातला,  
 तुका म्हणे बाप, तुका म्हणे बाप ।  
 माझ्या कनवाळू रामा ॥४॥

## ॥ कृष्णाची आरती ॥

आरती कृष्ण राया करी कृपेची छाया नकळे ब्रह्मदिका  
तुझी अघटीत माया आरती कृष्णराया ॥४॥

पुतणा बालपणी रक्षइले चक्रपाणी  
मुरली वाजवुनीया भुलवील्या गौळणी ॥१॥

नखाग्रे गोवर्धन धरीयला उचलोणी ।  
वामाग्नी भक्षोनिया रक्षयिले गोवर्धनी ॥२॥

रक्षयिले पांडवपुत्र केला कौरव निष्पात ।  
भक्तांच्या साह्यकरी दास गुणवर्णीत ॥३॥



ही काकडा आरती घेवूनी आता ओवाळा, आता  
ओवाळू।

येतील साधुसंत, येतील साधुसंत।  
चरणी ठेवीला माथा करोनी प्रातः स्नान,  
अंबिका मातेला पाहू, अंबिका मातेला पाहू।  
घेवुनी गंध अक्षत, घेवुनी गंध अक्षत,  
मंत्र पुष्पांजली वाहू॥१॥

पाहता सिंहासनी पडले दिव्य रूप दृष्टी,  
पडले दिव्य रूप दृष्टी। धावुनी देवांगण सारे।  
धावुनी सुरांगण सारे। करती सुमनांची वृष्टी ॥२॥

भैरव क्षेत्रपाल आले चौसष्ट योगीनी।  
आले चौसष्ट योगीनी। म्हणती चला पाहू।  
म्हणती चला पाहू। परशुरामाची जननी ॥३॥

काय महिमा वर्णु आता सांगु मी किती।  
आता सांगु मी किती,  
थकल्या चारी वाच्या थकल्या चारी वाच्या  
घेवुनी कृपा भक्तावरी ॥४॥

पतीत पाव नामा । ब्रिद आपूले राखी ।

जाणोनी आशा तुझी निरंतर नाम घेसी ।

पतीत पावना तु ॥७॥

पतीत थोरला देव तुची थोरला देव ।

निश्चय दृढ भावा । पांडुरंग दृढ भाव ।

पतीत पावना तु ॥९॥

प्रलहाद रक्षियेला त्याचा लडीवाळ केला ।

हि किर्ती ऐकुनिया तुझा धावा म्या केला ।

पतीत पावना तु ॥१२॥

पांडव रक्षियेला त्याने गजेंद्र सोडविला ।

पृथ्वीसी जिंकोनीया त्याचा यज्ञ शेवट नेला ।

पतीत पावना तु ॥३॥

जप तप साधना हो क्राय वर्ण देवराया ।

तुका म्हणे शरण आलो लागो साधु संताचीया पाया ।

पतीत पावना तू ॥४॥



घालीन लोटांगण, बंदीन चरण ।  
डोळ्यांनी पाहिन रूप तुझे ।  
प्रेमे आलिंगिन आनंद पूजिन ।  
भावे ओवाळिन म्हणे नामा ॥१॥

त्वमेव माताच पिता त्वमेव ।  
त्वमेव बंधूश्च सखा त्वमेव ।  
त्वमेव विद्या द्रविणम् त्वमेव ।  
त्वमेव सर्वम् मम देवदेव ॥२॥

कायेन वाचा मनसेंद्रि दैवा,  
बुद्धचात्मना प्रकृति स्वभावा,  
करोनी यद्यत सकलं परस्मै,  
नारायणायेति समर्पयामि ॥३॥

अच्यूतं केशवं रामनारायणं कृष्ण दामोदर वासुदेव हरी ।  
श्रीधरं माधवं गोपिका वल्लभम्,  
जानकीनायकं रामचंद्र भजे ॥४॥

हरे राम हरे राम राम हरे हरे ।  
हरे कृष्ण हरे कृष्ण कृष्ण कृष्ण हरे हरे ॥५॥

रामा रामा रामा रामाहो । तारी तारी तारी तारीहो ।  
सोड सोड सोड भवपाशी । विनवूनी म्हणे तुज रामदास हो  
रामा हो माझ्या रामाहो । पतित पावना भामा हो ।  
माता हो तूच ब्राता हो । तुझ्या चरणी माझा माथा हो ।  
रामबंधू हो तूच बंधू हो । रामदास म्हणे कृपासिंधू हो ।  
विठ्ठल रुख्मामाई । विठोबा रुख्माई ।  
मागणे तरी तुज आहे देशिल तरी पाहे पांडुरंगा,  
त्या संताशी जे दिले तेज तेच मज दई,  
आणखी न काही तूज मागो पांडुरंगा ।  
तुका म्हणे आता उदात्त तू होई,  
मज ठेवी पायी संताचिया ज्ञानदेव तुकाराम ।



## ॥ मंत्र पुष्पांजलि ॥

ॐ यज्ञेन यज्ञमयजंत् देवास्तानि धर्माणि प्रथमान्यासन् ।  
 ते ह नाकं महिमानः संचत यत्र पूर्वे साध्याः संति देवाः ॥  
 ॐ स्वस्ति साम्राज्यं भौज्यं स्वाराज्यं वैराज्यं पारमेष्ठयं राज्यं  
 माहाराज्यधिपत्यमयं समंतं पर्यायी स्यात् सार्वभौमः सार्वायुष  
 आंतादापरार्थात् ॥ पृथिव्यै समुद्रपर्यंताया एकराळिती ॥

नारायणम् महा ज्ञेयं विश्वात्मानं परायणम् । नारायण परो ॥  
 ज्योतिरात्मां नाराणः परः ॥ नारायण परब्रह्म तत्त्वं नारायण  
 परः ॥ नारायण परो ॥ ध्याता ध्यायम् नारायणः परः ।  
 यस्य किंचीत् जगत् श्रृयते पिवः ।  
 अर्तवही सर्वं व्याप्त नारायण स्थितः ॥

ॐ राजाधिराजाय प्रसह्य साहिने नमो वयं वैश्रवणाय कुर्महे ।  
 स में कामान् कामकामाय मह्यं कामेश्वरो वैश्रवणो ददातु ॥  
 कुबेराय वैश्रवणाय महाराजाय नमः ॥

योगवेदां ब्रह्मणोवेदां अमृते नाम वृतां वृही ।  
 तस्मेय ब्रह्मच ब्रह्माच आयुष्के इम्प्रजांधतो ॥  
 तदप्येष श्लोकोभिगीतो मरुतः परिवेष्टारो मरुत्तस्या वसन्  
 गृहे । आविक्षितस्य कामप्रेर्विश्वेदेवाः सभासद इति ॥

ॐ विश्वतश्च क्षुरुत विश्वतोमुखो, विश्वतो बाहुरुत विश्वतसप्पात्।  
सम्बाहुभ्यान्धमति सम्पत त्रैहयावाभूमी जनयन्देव एकः

एकदंताय विद्महे वक्रतूङ्डाय धिमही तत्रो दंती प्रचोदयात ।  
नारायणाय विद्महे वासुदेवाय धिमही तत्रो विष्णु प्रचोदयात ।  
महालक्ष्मी विद्महे विष्णूपत्नीच धिमही तत्रो लक्ष्मी प्रचोदयात ।  
तत्पूरुषाय विद्महे महादेवाय धिमही तत्रो रुद्र प्रचोदयात ॥  
कात्यायनाय विद्महे कन्याकुमारीच धिमही तत्रो दुर्ग प्रचोदयात ।  
सच्चिदानन्दाय विद्महे पूर्णब्रह्माय धिमही तत्रो सदगुरु प्रचोदयात ।



## ॥ जागृत दैवत माझे आई ॥

जागृत दैवत माझे आई ।  
अमरावतीची अंबाबाई ॥४॥

स्थान पुरातन पिठ तियेचे,  
अमरावती ही बहु आवडीची ।  
हिच्या साक्षीने इथेच वरीली,  
श्री कृष्णाने रुक्मिणी बाई ॥  
अमरावतीची अंबाबाई ॥१॥

प्रेमळ मूर्ती प्रशांत सुंदर,  
कृपा वर्षवी निजदासावर ।  
दर्शन मात्रे सद्भक्तांचे,  
दैन्य दुःख ते लयासी जाई ॥  
अमरावतीची अंबाबाई ॥२॥

अश्विन पक्षी होतो होम महोत्सव,  
नव दिवसांचा आनंदोत्सव ।  
लाखो हजारो भक्त जनांची,  
मातृदर्शना उडते घाई ।  
अमरावतीची अंबाबाई ॥३॥

अनुष्ठान कुणी जपतप करिती,  
 पूजा अर्चा भजन आरती ।  
 किर्तन रंगी रंगे श्रेता,  
 शुद्ध बुद्ध ही कुणा न राही ।  
 अमरावतीची अंबाबाई ॥४॥

भाविक भक्तांसी सुख वाया,  
 इथे नांदते आदिमाया ।  
 अनन्य दाता शरणची येती,  
 कडेस बाळा उचलून घेई ।  
 अमरावतीची अंबाबाई ॥५॥

